

مولانا سید صباح الدین عبدالرحمن مرحوم

ڈاکٹر محمد معزالدین

بر صغیر کے ممتاز دانش ور، صاحب طرز ادیب، مستند مؤرخ،
بے شمار کتابوں کے مصنف، ماہنامہ معارف کے مدیر، اسلام کے شیدائی،
دارالمصنفین اعظم گڑھ کے ناظم، علامہ سید سلیمان ندوی مرحوم کے
صحیح معنوں میں جانشین، حضرت مولانا سید صباح الدین
عبدالرحمن کی وفات حسرت آیات کی خبر روزنامہ جنگ میں پڑھی۔
ہوش و حواس پر بجلی سی گری۔ معاً علامہ اقبال کا یہ مصرعہ
ذہن میں آیا جو انہوں نے سر راس مسعود کی وفات پر کہا تھا کہ
ع زوال علم و هنر مرگ ناگہان اسکی۔

میں نے ان کے ایک عزیز ہاشم صاحب آرکیٹھ کو فون کیا۔ وہ
بھی اس خبر پر چونکے کیونکہ اس حادثہ عظیم سے وہ بھی لا علم تھے۔
انہوں نے مولانا کی صاحبزادی کو کراچی فون کیا تو معلوم ہوا کہ
سفر میں آپ اپنے خالق حقیقی سے جا ملے۔ لکھنؤ میں کسی دوست
سے ملنے جا رہے تھے کہ رکشیر کو ایک گائی نے جو ہندوستان کی
گلیوں میں سانڈ کی طرح آزاد و آوارہ پھر رہی تھی اپنے سینگ کا
نشانہ بنایا۔ مولانا زمین پر آ رہے، شاید اس زخم کو بھی اس کبر
سنی میں سہار جاتے، مگر فرشتہ اجل نے ایک تیز رفتار کار کی شکل
میں آ دبوچا۔ انا اللہ وانا الیہ راجعون۔ یہی ایک بات ہے جو کسی کو
نہیں معلوم کہ کس کی موت کب کھاں اور کس حال میں ہو گی۔
خداؤند تبارک و تعالیٰ ان کو جنت الفردوس میں جگہ دے۔

ابھی کل کی بات ہے کہ وہ ہمارے مہمان تھے - ۲۹ جون ۱۹۸۴ء سے یکم جولائی ۱۹۸۴ء تک پاکستان ہجرہ کو نسل کر دنیا زیر اسلام کی سو عظیم کتابوں کے عظیم منصوبی کی مشاورتی کمیٹی اور سینیار کی تقریب میں ایک ممتاز رکن کی حیثیت سے اپنی سابقہ روایت کو برقرار رکھتے ہوئے بڑی خندہ پیشانی کے ساتھ شرکت کی زحمت گوارا کی۔ ہندوستان سے حضرت مولانا ابو الحسن علی ندوی اور پروفیسر خلیق احمد نظامی بھی مدعو تھے مگر ندوی صاحب اپنی شدید علالت کی بنا پر اور خلیق نظامی صاحب بعض مجبوریوں کے سبب اسلام آباد نہ پہنچ سکے۔ مولانا نے تنہا نمائندگی کی اور بڑی مستعدی اور دلچسپی کے ساتھ ایوان صدر کی تقریب اور سینیار میں شریک رہے انہوں نے اسلامی علوم و فنون پر سو عظیم کتابوں کے انتخاب میں اپنے مفید مشورے اور اپنی قیمتی آراء سے سرفراز فرمایا۔ یہی نہیں بلکہ جولائی ۱۹۸۴ء ہی کے معارف میں کتنی صفحوں پر مشتمل شذرات کے تحت نہایت وقیع، اور جامع انداز میں ہجرو کو نسل کر اس منصوبی کی تفصیل بیان کرتے ہوئے لکھا کہ :

”سو کتابوں کے اصل متن محنت سے ایڈٹ کر کے شائع کئے جائینگے اور پھر ان کے انگریزی ترجمے کے جائینگے تاکہ غیر مسلمون کو خصوصاً انگریزی جانبے والوں کو یہ علم ہو کہ مسلمانوں نے دنیا کے علوم و فنون کو کس کس طرح مالا ہمال کیا۔ ان کتابوں کے انتخاب میں بڑی دیدہ وری، محنت اور خوش مذاقی کا ثبوت دیا گیا۔ ہمارے ناظرین اس فہرست پر ایک نظر ڈالیں گے تو ان کو فخر محسوس ہو گا کہ ہمارے اسلاف نے دنیا کے کسی بھی علم اور فن کو جانتے اور اس پر عبور حاصل کرنے میں کوتاہی نہیں کی، اگر ان کو یورپ اور امریکہ کے پروپیگنڈہ کی طرح عام کیا جاتا تو دنیا کے مسلمان

احساس کمتری میں مبتلا ہونے کے بجائے احساس برتری کا
جذبہ رکھتے» -

جناب صدر جنرل محمد ضیاء الحق کی مہمان نوازی اور خیر سکالی
کے جذبے کی تعریف کیساتھ ہی کوئی نسل کے چیزیں جناب اے، کے
بروہی مرحوم کی بالغ نظری ان کے مشیر ڈاکٹر این، اے بلوج کی دل
نوازی اور متحرک شخصیت اور اس خاکسار کے متعلق کلمات خیر
لکھ کر ہماری حوصلہ افزائی کی - اور جن علماء فضلاء اور
اصحاب سے ملاقات ہوئی ان کا فردًا ذکر کر کے محبت کا اظہار
فرمایا -

بروہی صاحب کی رحلت پر انہوں نے ڈاکٹر بلوج صاحب کو اور
مجھے علیحدہ علیحدہ تعزیتی خط لکھئے - ڈاکٹر صاحب کو لکھا کہ
جناب اے، کے بروہی صاحب کی وفات حسرت آیات سے بڑا دکھ
رنج اور قلق ہے - میرا تعزیتی تار آپ کی خدمت میں پہنچا ہوگا -
معارف میں ان پر ایک مفصل مضمون لکھنا چاہتا ہوں - اگر زحمت
فرما کر ان کے مختصر حالات زندگی بھیج دیں تو بہت منون ہونگا -
خدا جانے انہیں اپنی علمی مصروفیات نے اتنی مهلت دی یا نہیں کہ
وہ مفصل مضمون قلمبند کرے - اس سلسلے میں اس خاکسار کو بھی
لکھا کہ جناب بروہی صاحب کے انتقال پر ملال کی خبر پا کر بیحد
ملول ہوا، وہ قابلیت، معلومات، اخلاق، محبت اور شفقت کے پیکر تھے -
جب جب ملے اپنی تمام خوبیوں کا گھرنا نقش میرے دل پر بنایا - ان
کی محبت بھری یادوں کی شمع کو فروزان کئے ہوئے ہوں - معارف میں
ان پر ایک مضمون لکھنا چاہتا ہوں - غالباً موت کے آہنی ہاتھ نے اس
کا موقع نہیں دیا ہوگا -

مولانا سے میری نیاز مندی تقریباً ربع صدی پر محيط ہے - ان کی
تصانیف سے استفادہ تو یاد نہیں کب سے کرتا رہا لیکن میری پہلی
ملاقات ڈاکٹر یونیورسٹی میں غالباً ۶۲ء میں ہوئی - یونیورسٹی میں

ہمارے رفیق کار پروفیسر ڈاکٹر ظفر المہدی مرحوم کا تعلق اعظم گڑھ سے تھا۔ ان کی اہلیہ ڈاکٹر نسیم جہان (میڈیکل ڈاکٹر) علامہ شبی نعمانی مرحوم کی پوتی تھیں۔ اس رشتے سے مولانا جب بھی مشرقی پاکستان آئے تو ان سے بالالتزام ملنے آئے۔ انهیں جب ہدی صاحب سے معلوم ہوا کہ میں پروفیسر مسلم عظیم آبادی کا داماد ہوں تو از راہ شفقت فوراً ملنے تشریف لائے اور کشش کا سبب یہ بیان کیا کہ ہمارے قبلہ مسلم صاحب، „معتقدات عجم“ کے مصنف اور „وہابی تحریک“ کے مترجم اور مرتب ان کے استاد تھے۔ اللہ رے وضudاری جب بھی ملے اسی گرمجوشی اور شفقت سے۔ کیونکہ وہ سادگی، اخلاص، محبت اور شفقت کے پیکر تھے۔ عزیزوں پر جان چہڑکتے تھے۔ بزرگی اور خودگی کا یہ رشتہ برابر قائم رہا۔ اس بار بھی چلتے سے پہلے میری اہلیہ کو بطور خاص فون کر کے گھر پر آ کر نہ ملنے کی معدرت کی۔

ہمارے کیمبرج کے دوران قیام جب ان کا لندن آنا ہوا تو از راہ تلطف ملنے آئے۔ جب میں ٹرینشی کالج جہان علامہ نے تعلیم حاصل کی تھی پہنچا تو واپسی پر وہ چلتے چلتے رک گئے ان کی آنکھیں پر نہ تھیں اور گلوگیر آواز میں فرمایا کہ میں ان گلیوں میں علامہ اقبال کے قدموں کی چاپ سن رہا ہوں۔ جواہر لعل نہرو کے طالب علمی کا زمانہ دیکھ رہا ہوں۔ تم کتنے خوش نصیب ہو کہ یہاں آئے ہو۔ جب میں کیمبرج میں ٹرینشی کالج کے پاس علامہ اقبال کی پہلی قیام گاہ پر انہیں لے گیا تو انہوں نے غور سے اس تختی کو پڑھا جو حکومت پاکستان نے نصب کرانی ہے۔ پھر کہنے لگے کہ یہاں میری ایک تصویر کہینج دو یہ میری زندگی کے یاد گار لمحے ہیں۔ جب یونیورسٹی لائزیری پہنچ جو اتفاق سے لائزیری بند تھی۔ بند دروازے کے پاس پھر کھڑے ہو گئے اور اصرار کے تصویر اتروائی۔

کہنے لگے کہ یہاں علم کا خزانہ ہے۔ اگر اس کو دیکھے نہیں سکا تو اسکی حرارت اس کا لمس محسوس کر رہا ہوں، شاید انہیں علمی خزانوں کو دیکھے کر علامہ اقبال نے کہا ہو گا کہ -

مگر وہ علم کر متى کتابیں اپنے آبا کی
جو دیکھیں ان کو یورپ میں تو دل ہوتا ہے سیپارا
وہ علامہ اقبال کر شیدائی تھے۔ اور اسی مناسبت سے جسش
ڈاکٹر جاوید اقبال سے بے پناہ محبت اور عقیدت رکھتے تھے۔ جب
جاوید اقبال نے علامہ کی سوانح عمری، "ذنہ روڈ" ، کر نام سے تین
جلدوں میں لکھی تو سب سے جامع اور تحسین و تعریف کر ساتھ
بھرپور تبصرہ اس کتاب پر مولانا صباح الدین عبدالرحمن مرحوم کا
چھپا اور ٹوٹ کر اسکی داد دی۔ دراصل اپنے مزاج میں وہ خود علامہ
اقبال کے مرد مؤمن اور مرد قلندر کی شان رکھتے تھے۔ نرم دم گفتگو،
گرم دم جستجو۔

وہ قرآن حکیم کا مطالعہ کرتے سے کرتے تھے اور قرآن کے مختلف
نسخوں اور ترجموں کو جمع کرنا ان کا محبوب مشغله تھا۔ ایک خط
میں مجھے انہوں نے لکھا کہ :

“ گذشتہ موقع پر یہ معلوم ہوا تھا کہ آپ کے ادارہ کی طرف
سرے قرآن پاک کے مختلف ترجمے شائع ہوئے ہیں مجھے کو
کلام پاک کے ترجمے جن جن زبانوں میں ہوئے ہیں ان کو جمع
کرنے کا بہت شوق ہے۔ ابھی عمرہ کر لئے مکہ معظمہ گیا تھا
وہاں سرے چینی اور انڈونیشی زبانوں کے ترجمے حاصل کئے۔
ڈاکٹر اے، کے بروہی صاحب کے خط میں یہ گذارش کی ہے کہ
اگر وہ ترجمے ہماری لاتینیری کے لئے بھیج دیں تو میں ان کا
ممنون ہوں گا۔ آپ سے بھی یہی گذارش ہے ”۔

مولانا ان مستشرقین کر خلاف جو اسلام کر صاف و شفاف پانی
کو گدلا کرنیکی فکر میں لگج رہتے ہیں برابر قلمی جہاد کرتے رہے -
اعظم گڑھ میں اسلام اور مستشرقین پر چند سال پیشتر ایک بین
الاقوامی عظیم الشان سیمینار بھی کرایا اور ابھی حال ہی میں فاران
کلب کراچی میں اسی موضوع پر پروجوس تقریر کرتے ہوئے فرمایا کہ:
„مستشرقین مسلمانوں کے سینے پر کنڈلی مار کر پہنکار رہے
ہیں - اس سانپ کو اسی طرح مارنا ہے جس طرح باہر نے مارا
تھا ، مگر ایسی بھادری تو مسلمان اپنی تن آسانی اور غفلت
شعاری سر شاید نہ دکھا سکیں - لیکن ہمارے مسلمان پارٹ
ثانیم مسلمان بننے کے بجائے فل ثانیم مسلمان بن کر زندگی بسر
کریں تو مستشرقین کر تمام وار خالی جائیں“ -

سید صباح الدین عبدالرحمن کا تعلق اسی مردم خیز گاؤں دستہ
سر تھا جہاں سر ان کے استاد محترم حضرت علامہ سید سلیمان
ندوی رحمة اللہ بقول علامہ اقبال „علوم اسلامیہ کے جوئے شیر سر
فرہاد، بن کر ابھرے - یہ گاؤں صوبہ بھار کے قصبہ بھار شریف سر
تقریباً آئھ۔ میل کے فاصلے پر واقع ہے۔ پہلے یہ گاؤں پنہے ضلع میں تھا
اب ضلع نالندہ میں شامل ہے۔ پنہے سر تقریباً چالیس بیالیس میل کا
فاصلہ ہوگا -

ان کی ذات پاکیزگی طبع اور اخلاق و اخلاص کا اعلیٰ نمونہ
تھی - علمی فضیلت کے لحاظ سر ان کو رئیس المصنفین کہنا بیجا
نہ ہوگا -

ان سر ملکر روحانی مسرت ہوئی تھی - اپنے ملنے والے سر وہ
ہمیشہ گرمجوشی، خندہ پیشانی اور اخلاق کے ساتھ ملتے تھے اور
مل کر احساس ہوتا تھا کہ :

جن سر مل کر زندگی سر عشق ہو جائز وہ لوگ
آپ نے شاید نہ دیکھئے ہوں مگر ایسے بھی ہیں
(سرور بارہ بنکوی)

یہ چند سطور محض نذرانہ عقیدت کی طور پر لکھ۔ رہا ہوں ان
کی معارف پروری، علمی خدمات اور تخلیقی سرمائی کا جائزہ
دوسرے حضرات پیش کرینگے :
ع - ایک روشن دماغ تھا نہ رہا -

